

IN-NAHILA

MA'

AGOSTINO LEVANZIN

GAZZETTA TA' CULL INGHIA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha zeuġ dac li gharaf hallat il helu ma'l mehtieg.

IL POETA LATIN ORAZJU.

27.

6 TA' MARZU 1909.

L-EUUEL SENA

FTEHIM.

In-“Nahla” tohrog cull nhar ta' Sibt, f'il ghaxija.

Il hlas taghha hu:— ghal ta'l Belt, ta' Furjana u ta' Ta's-Sliema hames xelini f'is-sena; ghal ta' barra m'il Belt, sitt xelini f'is-sena; u ghal ta' barra minn Malta, seba xelini f'is-sena. Dan il hlas isir b'il kuddiem, u jista jsir b'is-sitt xhur je' b'it-tliet xhur ucoll.

Hadd ma jista jissieheb ghal ankas minn sena; u jec ma igharrafnix, ghallankas hmistax kabel, li ma hi hsiebux igedded, inghoddu bhala msieheb gha's-sena ta' uara.

L-ebda rcevuta ma tghodd jec ma tcunx iffirmata b-ismi. Min ihallas ta' sena b'il kuddiem ingiblu f'il gurnal tnax l-avvis zghar b-xejn; min ihallas ta' sitt xhur, b'il kuddiem, ingiblu er-bgha biss ma tul is-sena; u min ihallas ta' tliet xhur b'il kuddiem, uiehed biss.

Min icun irid icompli jgib l-avviz zghejr je' acbar ihallas scond ma niftiekm.

Cull imsieheb, li jkun hallas, jista jistaksini cull xorta ta' mistoksija basta li tcun serja, onesta u mehtiega, u jiena nuiegbur.

In-nies ta'd-dar ta' l-imsieheb icollhom id-dritt jaghmlu il mis toksijet ucoll.

Cull min igib ghaxar imsiehb in godda, natieh tieghu, ghal sena, b-xejn.

F'in-“Nahla” uieghduni li ghandhom jictbu dauna is-Sinjuri, li huma il fjur ta' l-chittieba b'il malti:—


G. Borg. M. A. M. D. Id-Direttur ta' l-Gonna Pubblici;— Guse Bosco ta' Bona;— Censu Busuttill, l-Ispettur ta' l-Ischejjel ta' l-Gvern;— il Patri Majjistru Lorenz Caruana. O. P.;— G. Darmanin-Demajo, P.L.; Ganni Gulia. C.F. M.D.;— A. Lucchese. P.L.;— Il Curunell u Professur Lorenz Manché, M. D.;— in-Nutar C. Micallef De Caro;— E. Mifsud Axiak, P.L.;— V. Mifsud-Bonnici;— G. Muscat-Azzopardi. P.L.;— A. Muscat-Fenech;— Il Cav: u Prof: Napuljun Tagliaterra, li chien Direttore ta' l-Educazzjoni;— G. Vassallo;— il Canoncu Vella ta' Ghaudex;— George J. Vella ta' l-Cajr;— il Professur Temistocle Zammit. M.D. id-Direttur ta' l-Muzeu;— Guse Zammit. P.L. u ohrain.

Hadd ma jista jiehu premju ta' loghob jec ma jkun imsieheb u jkun hallas l-abbonament.

Il manoscritti ma n'regghukomx lura.

L-ittri ghandhom jinbaghtu collha T'as-Sliema, 12, Strada S. Vincenzo, fejn isir ucoll cull ftehim fuk l-avvisi ecc.

A. Levanzin B.A., C.F., P.L. *Direttur-Proprietarju.*



W. CALLEJA CORTIS

F'il 25 ta' dana ix-xaher sar il Guri ta' William Calleja Cortis, dac iz-zaghzu' li chien katel il Hamrun lil omm il gharusa tieghu. Barra minn dana gie g'z'at ucoll talli fiera lil gharusa tieghu Ersilja ucoll.

Bhala Imhalla'fin kaghdu il President Carbone, id-Dr: Pullicino u id-Dr: Parnis. F'loc l-Avucatur ta' l-Curuna kaghad l-Assistent tieghu, il bravu criminalista Dr: Stiefnu Micallef, u bhala Difensur tal hati deher iz-zaghzu' intelligenti Dr: Robert Ganado li f'il criminal kiegged jaghmel figuri sbih hafna.

Il gurati chienu R. Bonello, prim gurat, E. Gatt, in-Nutar G. Chetcuti, Neg: C. Pace Axiak, Neg: R. Bonello, A. Ciancio, E. Mifsud, G. Azzopardi Beloti u P. dei Baroni Attard Montalto. Bhala Gurati supplenti: P. Frenzo-Azzopardi, G. Lowell u il Procuratur Legal: G. Borg.

L-Avucatur Micallef beda l-accuza u kal li Calleja Cortis chien hati ta' zeuġ h'uejjeg: ktill u ktill li ma sarx m'hux gha'x ma riedx Cortis. Kal li dana chien gharus ma' Ersilja, it-tiffa ta' l-mejta Gorgina, izda chien igib ruhu hazin u ghal-hecc missierha n ommha baghtuh. Xi siegha kabel sar id-delitt, chien ghaddej minn kuddiem il bieb ta' l-gharusa, fuk it-tram, billi chien impjegat bhala motor-man, u kal lil siehbu

Borg; "Xbajt insofri l-azzjonijiet hżiena tagħhom. Nara jec illum jiehdu Cordin." Xi siegħa ūara telak it-tram hdejn il Blata il Bajda u mar għand il għarusa li sabħa m'ommha b'il kieghda barra. Chellimha, iżca l-omm kaltlu biex imur għal xoghlu, u billi dana ma tax ūiden, kalet lil bintha tidhol geūa. Chif dina chienet diehla, hareg ir-revolver u fakka zeuġ tiri f'ūicē l-omm u iehor l'it-tifla Ersilja. L-omm ūakghet minn tulha fl-art. Hu hareg sicchina biex jatiha biha, iżda malli ra kieghda tingabar in-nies harab.

Hafna raħ jispara u għarfah. L-omm u it-tifla geū mehudin l-Isptar fejn l-omm jumejn ūara mietet bi "pneumonite settica" li giet ūara il ferita ta' grieżimha.

Meta harab damu jfittxuh xi jumejn; iżda imbagħad sabuh frazzett l-imsida, u fuk ūiehed m'il pulzieri sabulu chitba għal huf biex iharrbu; u staksieh jec Ersilja mietitx ucoll. Dic inhar ta'd-delitt l-eūel biddel hūejjgu u imbagħad inheba.

Għalhecc chien hati ta' zeuġ delitti li hu ma għamix f'sahna ta' demm għaliex chien ilu jaħsibha minn kabel u ha l-armi miegħu; u l-ankas chien provocat għaliex jec thassret l-egħrusija chien hemm għaliex.

Bdeū jissejhu ix-xhud:

L-eūel geū it-tobba Milanes, Galizia u il Prof. Cassar u Mifsud li kraū ic-certificat ta' ferita u ta' meūt u biex it-Tabib Galizia kal li il pneumonite giet m'il ferita stess. Il Professuri Cassar u Mifsud kablu miegħu.

Feliē Fenech għaraf ir-revolver, u **Salvu Farrugia** li sab balla hdejn id-dar ta' mejta. Il polizjott **Toni Xiberras** kal li hu sab lil Cortis fir-razzett u li sab il chitba fuk il pulzier.

Inkrat ix-xhieda ta' mejta li kalet: "X'hin conna b'il kieghda fuk il banchina ta'd-dar tiegħi gie Cortis ichellem lil binti. Jiena gheditilha biex tidhol geūa. Hu hareg ir-revolver u gibed zeuġ tiri lili li b'ūiehed minnhom hadni f'leħiti u bl-iehor lakat l'it-tifla u harab."

Sejjhu lil **Ciccu Scicluna**, zeuġha, li kal li Cortis chien għarus ma bintu Ersilja xi erba xhur kabel, li checcieh għaliex chien bagħtilha cartolina b'xi haġa m'hux xierka fukha, li dan mar il hanut tiegħu, ūara li chien ha l-ura ir-rigali, u kal li għamel hażin. Li beda jhedded lil martu u lil bintu u daūna irrapportaū lil Pulizija. Li lejliet id-delitt mar habbat f'daru u meta il mara ifaēcat kallha li jitmellah m'il pulizija u li għada jurihom min hu Cortis. Li l-aghda meta mar id-dar ra hafna nies miġmugħa u ūara sar jaf li martu chienet feruta l-Isptar. Li mar jaraha chemm il darba u li kaltlu: "Għala ferieni? X'għamiltu? Chemm hu briccun.

Michiel Borg kal li nofs siegħa kabel x'hin chien għaddej fuk it-tram ma Cortis dan kallu illi ma chienx jista jgħaddi minn hemm bla ma jkun insultat u li chienu sejjrin sgur jibagħtuh Cordin.

Guze Mamo kal li ried jirrapportah għaliex ma marx Haż-zebbug u li telak it-tram bla ma kal xejn lil hadd.

Edward Marshall kal li meta Cortis telak it-tram ha hsiebbu fl-ocu u għad li kallu biex ma jitlakx dan ma tahx ūiden u baka sejjer lejn il Hamrun.

Alfred Tiling kal li ma riedx itallieh imur iżda hu kallu: "Jien miexi magħhom ta' ragel u huma le;" kal li sama it-tiri u ra in-nies miġmugħa, u li Cortis chien igib fuku ir-revolver għaliex darba fit-triek ta Haż-Zebbug chienu daruh b'il gebel. Kal li xi hmistax kabel ra lil xi hadd isabbat it-tieka f'id-dar ta' għarus x'hin chienu għaddejjin.

Guze Caruana kal li chien f'il biēb; sama it-tiri u ra xi hadd jigrī liebes il kaki iżda ma għarfux; u **Paūlu Xerri** kal l-istess.

Salvu D'Amico ra li Cortis jitchellem ma Ersilja; sama l-ommha tghidilha biex tidhol geūa, rah jispara u jitlak lejn il Pjazza.

Carmnu Camilleri sama it-tiri u ra lil Cortis għaddej jigrī. Kal li Cortis chien kallu li ma chienx jiflah iżjed isofri l-azzjonijiet ta' omm il għarusa.

Ganni Gatt kal li sama it-tiri u ra li Gorgina feruta fl-art. Lahak palizija u hu mar jigrī għal kassis. Lejliet id-delitt ra l-Ersilja titchellem ma Cortis.

Censu Calleja sama it-tiri bla ma rah.

Milja Falzon rat lil Cortis jitchellem ma ta's-Sellar, semgħet it-tiri u rat lil Gorgina fl-art feruta; u **Anna Riccio** rat l-istess u dahlet geūa. **Salvu Schembri** ra l-istess u ghienhom biex dahhlu lil Gorgina geūa.

Manuel Xuereb sama it-tiri u dac li spara telak lejn il Pjazza.

Carmi Pitre kalet li il mejta chienet oħtha, u li meta marret taraha l-Isptar fehmita b'is-sinjali li ūara li sparalha tagħha dakka ta' sicchina f'genbha; u **Manuela Borg**, servjenta fl-Isptar, kalet li ratha tghidilha dan.

Manuel Scicluna, bin il mejta, kal li Cortis darba chellu ponn ta' l hadid, li hadulu u tah l-ommu e din tatulu; u kal li darba tah ittra magħluka għal oħtu.

Ersilja Scicluna, il għarusa, kalet: "Cortis chien ilu għarus tiegħi xi sena, biss chien ilu jidhol id-dar xi sitt xhur. Chien jigi f'il għaxija u xi dakkiet f'nofs inhar. Ommi ma chienitx tridu jigi f'nofs inhar u għax darba gie canfritu; u għalhecc mar. Darba bagħatli cartolina m'hux xierka u jiena urejta lil missieri; chitibli chemm il darba; u ūara li bagħtuh baka jictibli u jchellimni għad li la cont irrid jien u lankas ommi. Ommi darba kaltlu li għandha isseūi collox basta ma jkunx jaf missieri. Jiena cont nibza minnu għax chien iheddidni bl-armi; darba urieni sa revolver u kalli: "rajtu dan?" Darba gie, cempel, nizlet ommi u staksa għalija. Jiena inżilt u kalli li ma aħniex ta' galbu għax ghidnilu haġa b'oħra, u li l-aghda jisbah u jurina min hu. L-aghda sar id-delitt. Meta ūasal hdejja kalli: "Sesi!" Ommi kaltlu: "Mur u hal-lina," u lili kaltli biex nidhol geūa. Allura spara, lakat lili fi driegħi u telak lejn il Pjazza. Ommi chienet ucoll feruta b'sicchina f'genbha. Chien iheddidni għaliex chien igħir għalija. Ūara li thassret l-egħrusija mort darba ma' ommi u ma' Toni S. Giljan.

Turu Debono kal li chien il huttab ta' z-żueg; li ūara sama li sfratta collox; li Toni darba kallu li jghid lil Cortis li jhalli lil Gorgina b'il quiet u ma jheddidhiex iżjed; u **Toni Portelli** kal l-istess.

Il **Cuntistabbi Carmnu Vella** gieb ir-revolver u il libsa li Cortis halla għand **Marietta Guillaumier** u din kalet x'hin mar biddel għandha; u is-**Surgent Guze Borg** kal li sabu u arrestah il Guardamangia; l-istess kal is-**Surgent Spiteri**.

Lucarda Genovese kalet li semgħet it-tiri u rat lil Gorgina fl-art, u li dina gie li kaltilha li Cortis ma chienx ta' condotta xierka.

Il **P. L. Guze Zammit** kal li ir-revolver chien iccargat b'hames tiri, li tlieta geū sparati u li sata joktol minn bogħod ta' 90 pied.

Meta reggħu sejjhu lil **Carmnu Camilleri** kal li Cortis darba kallu: "li ma chellix l-ommi u l-oħti xejn ma cont inhabbel rasi jec immur il habs."

L-**Ispettur Calleja** kal li ircieva darbtejn rapport minn għand Scicluna, il mejta, li Cortis chien heddiddha, u l-aħħar darba chienet jumejn biss kabel id-delitt.

L-Avucet R. Ganado beda, imbagħad id-difiża u kal:

“Illi Cortis chien ħakku min ihenn għaliegħ għaliex ħabb ħafna lil Ersilja u li chien sfortunat għaliex missierha u ommha ma riedu jafu b'xejn b'din l-egħrusija. Cortis chien għat għal żeuġ ħuejjeġ: il ktil b'ir-rieda ta' Ġorgina u ktil li ma irnexxiex ta' Ersilja. Nithaddtu f'it fuk l-euuel tiegħed. F'il cas ta' Cortis il meut ma gietx għa'x l-isparatura u fejn laka-
tha chien b'iz-zejjed biex joktlu, iżda, għaliex uara giet l-ingiesa u in-nefha li bihom mietet. Min iferuh f'idu u jigi it-tetnu u jmut ma jkunx katluh chif tifhem il-ligi iżda jkun miet b'ħaġ'ohra li għalchemm tmisslet m'il ferita iżda giet uara. Għalhecc Cortis chien ħati biss ta' ferita iżda m'ħux ta' l-meut. Ma dana inżidu li Ġorgina giet meħuda biex ideuħha l-Isptar fejn uieħed jista jtnigges actar malajr, u Cortis spara taħt għama ta' mħabba u ta' għejra u għalhecc dac il ħin ma satax jaħseb b'iz-zejjed x'sejjer jagħmel.

Li chien ilu mitluf fih in-nifsu jidher għaliex chien ilu jgħid li ma jiflahx isotri azzjonijiet iżjed, u li chien sejr in jibagħtuh Cordin, u biex katel ma marx stahba jeħ kagħad iġħasses, iżda mar fukhom x'ħin chien f'il bieb. Li chellu fuku ir-revolver ma jfisser xejn; għaliex chien ilu jgibu fuku minn kabel ma tgħarras billi chien irid iġħaddi minn ta' Braxja f'il għodu cmieni u billi darba ħabtu għaliegħ f'it-tel-
għa ta' Ha'z-Zebbuġ.

Naraħ issa x'raġun chellu Cortis biex għamel dac li għamel. L-omm ma riedetx is-seccatura tiegħu f'id-dar u rat chif għamlet kaččitu il barra; l-it-tifla raħha ma xi ħadd f'carrozzin S. Giljan. Cortis chien kieghed icellem l-Ersilja, l-omm chienet uieghditu li għandha isseuħi collox, f'loc dan tchečcih u tgħidlu: “mur minn ħaħn, ma għandecx xi tridna.” Cortis ta' 22 sena, nervus, mitluf bl-imħabba u b'il għejra, im-
chečci, rasu għalbitu, ħareġ ir-revolver li inżerta chellu fuku u spara. Għal dan ħakku min jagħdru.

Inghidu issa xi ħaġa fuk it-tieni accuza. Ersilja kalet li meta rat l-ommha feruta fl-art ibbaxxat tgħejnha. Hemm Cortis lakatha; mela Cortis ma sparax għaliha, li ried joktolha chien għad fadallu žeuġ balal ohra. La darba mela hemm daħna id-dubji għandhom imorru favur tiegħu. Fuk il ferita b'is-
sicchina Ġorgina ma kalet xejn lil Magistrat u issemmiet uara. setgħet saret kabel. Mela intom, sinjuri ġurati, għandom tkejsu li meta Cortis għamel dana id-delitt għamlu b'telfa ta' demm u għalhecc jistħokklu min ihenn għaliegħ u jagħdru.”

Isimġħu issa ix-xhieda:—

Ġanna Xerri darba chienet ma' Ersilja u din x'ħin marret għand omm Cortis staksiet l-oħtu għaliegħ; **Zeza Fenech** kalet li Ersilja chienet thobb lil Cortis u riedet lilu b'għarus, iżda l-omm ma rieditux għa'x kalet li hu briccun u li hi chellha uieħed aħjar għal bintha u li ittrattatu u tcompli tittrattah ħazin; **Ruggier Borg** kal li is-Suprindentent ta't-Tram għajjat ma Cortis għa'x ma marx Ha'z-Zebbuġ u heddu li jchečcih; **Carmnu Borg** jaf li chien igib ir-revolver fuku billi chien iġħaddi cmieni minn ta' Braxja; **Fonsu Balzan** kal li chien għand Ġorgina f'it-tard ferm; **Dajdi Davison**, oħt Cortis, kalet li ħuha gie li mar id-dar jibchi għal l-azzjonijiet ħziena ta' Ġorgina; **Fredu Tonna** chien ilu jara ir-revolver fuk Cortis xi sena kabel; **Ġorġa Vella** gie li rat lil Toni bosta drabi jidhol għand il mejta; **Ġuże Agius** darba ħa b'il carrozzin lil mejta. lil bintha u lil Toni S. Giljan u il mejta kalltlu: “ma contx gejjia miegħec għaliex sgrur tmur tgħid collox lil Willy.”

Il President Carbone beda imbagħad l-indirizz u kal:—

“Li chemm chien ilu Imħallef katt ma gie fatt čar bħal dan kuddiem għajnejh. Cortis tgħarras ma' Ersilja; ommha

u missierha riedu jħassru għaliex il ġuvni ma għogħbhomx. Min jista jindahlilhom? L-aħari ta' l cartolina turina b'ic-čar li Cortis ma chellux fini li jizzeuħiġha. Dic inħar ta'd-delitt, f'it kabel, kal lil Michiel Borg: “naraħ illum immurx Cordin;” chellu fuku revolver b'ħames balal, telak it-tram apposta, ma' ħdejhom x'ħin chien f'il bieb u għa'x l-omm kaltlu biss: “mur u ħallina minnec” fakka žeuġ balal lilha u oħra lil Ersilja. Meta katilha telak lejn il Pjazza, mar għand Marjetta Guillaumier, mart ħabib tiegħu, bidel l-uniformi ta't-tram u dām mohbi tliet t-jiem, jistena li jsiefer mnejn ma jistgħux igibuh bħal ma sabulu mictub fuk il pulzier. Kal li it-tliet tobbha li geuħ imsejħħin ħuma m'il l-aħjar li għandna f'il pajjis u daħn kalu li il pnemonite giet imħabba f'il ferita u għalhecc mietet b'il ferita; li it-teoriji ma chellhom x'jaksmu xejn ma'l-Ligi, u li Cortis ma chienx taħt telfa għaliex telak it-tram, ħa ir-revolver, kal li dic inħar chellhom jieħduħ Cor-
din u kabel lil Ġorgina kallha li għandu jurija min chien.

“Id-difiża ma chellhiex f'ħiex tkabbad difrejha u għalhecc talbet li jagħdruħ. Il cliem tal mejta ma chienx b'iz-zejjed biex iħarax lil Cortis; allaħar-č chiecu cullħadd għal chelma ta' xejn bħal din jispara b'ir-revolver.

“Fuk id-delitt contra Ersija nafu li fakka ir-revolver ma' uiečča u jecč ma katilhiex ma nakasx minnu. Mela atu li fehma tagħcom fuk ruħcom.”

Uara xi nofs siegħa il ġurati ħarġu, sitta contra tlieta, biss bl-iscuza; u għalhecc **gie iccundannat ghoxrin sena ħabs għal l-euuel delitt u ħamsa għa't-tieni.**

L-Ispettur Calleja u il pulizija ta' l Ħamrun ureuħ ħegġa čbira f'dana il cas, u l-actar biex sabu lil Cortis mohbi, u għalhecc ħakkhom cull tifħir talli kdeuħ dmirhom seuħa.



ANBARIJET TA' BARRA.

Is-silġ f'ir-Russja kieghed jaħchem bl-icreħ; ħafna vapuri ta' l art ma setgħux icomplu jaħdmu għaliex uakkaħhom is-silġ; u sabu marduma taħtu ħafna nies.

Fi New York il griegħi katlu lil certu polizjott jismu Lowdly; għaldakstant in-nies ta' New York għamlu għalihom bl-icreħ, katlu u fereu bosta minnħom, garrfulħom sa djarħom u saru meetings biex ma jħallu l-ebda grieg f'pajjishom u il poplu collu kal iva. Il pulizija għamlet chemm felhet biex trazzan ix-xeuħiexa iżda ma irnexxielhiex.

Contra is-Sinjura Steinhel s'essa għadħom ma čixfu xejn seuħa biex jistgħu jugzaħha li il ktil għamlitu hi; iżda l-Imħallef Andrè għandu suspetti čar li id-delitt sar taħt għajnejha u li chellha seħem fih, għalhecc sejjer icompli jmixxi il bičča kuddiem il Korti.

F'Engħlen il pulizija f'ieħmet ma xi ħallelin biex għal taparsi jakbduħom jisirku u b'ħecc juru chemm ħuma ta' ħila u li ma chienux kieghdir ipappu is-salarju ta' xejn. Iżda uieħed m'il ħallelin čixef il borma u b'ħecc in-nies saru jafu chif certi delitti jkun magħġuna m'il pulizija stess.



Il Mistoksjija oħt il Għerf.

Lil M. G. (Il Belt).

Iva, il cantanti da'ż-żmien huma imħallsin tajjeb ferm. Il famusa Adelina Patti chienet takla elf u mitt lira cull lejla igifieri 40 lira cull minuta! It-Tenur Caruso jakla hames mitt lira cull lejla, u f'sena jiġbor ma'l erbghin elf lira! Melba dejjem takla tliet mija u hamsin lira cull lejla, u daks hecc iehor kieghda takla it-Tetrazzini.

Lil P. M. (Sliema).

Tixtik taf chemm il chelma uiehed jista jicteb bl-isteno-grafija cull minuta?

Meta uiehed jitchellem ighid minn mija sa mija u hamsin chelma cull minuta.

B'is-sistema Sloan-Duployan uieheċ ilahhak mitejn chelma f'il minuta; u b'is-sistema Pitman m'hux actar minn mija u tmienin.

Mr. Patrick Connolly, ta' Market Street, Strabane Co. Tyrone, fl-Irlanda, uassal elf u hamsin chelma f'hames minuti u chiteb ċar li jista jinkara minn culhadd.

Mr: Rutherford (Court Reporter f'Marshall, Missouri, America) iuassal 227 chelma f'il minuta, mictuba ċar.

Mr King, f'il Great Stenographers' Tournament li sar f'Saint Louis (America) fl 1892, uassal 1075 chelma f'hames minuti.

F'il "Phonographic World" nakra li Miss Gertrude Murphy, chitbet għal hmistax il minuta shaħ, 240 chelma f'il minuta, bi sball uiehed biss! Għal min imieri li dana ma hux veru hemm 500 dollaru imħatra!

Fl-istess gazzetta nakra li Miss Rothrock tuassal ma'l mitejn u hamsin chelma f'il minuta!

Mr. Dyer ta' Newfoundland iuassal ucoll 250 chelma f'il minuta.

Mela bl-isteno-grafija uiehed jista jicteb b'heffa doppja talli jitchellem u mela chemm ehfef m'il chitba tagħna li nużaw illum?

Hemm bżonn li cullhadd jitghallem l-esperanto u jicteb bl-isteno-grafija. Għad naslu minn jibka haj!

Bejn iż-żewġ sistemi l-ehfef li titghallem hu is-Sloan-Duployan. L-"Irish Weekly Independent" jigurana li biex titghallem il Pitman trid sitt darbiet actar żmien milli biex titghallem l-iehor; u Mr: Allen E. Herr, Official Court Reporter ta' Medicine Lodge, Kansas, chiteb; "I regard the Sloan Duployan system of shorthand as the easiest, most rapid and legible system in use."

Hemm bżonn li l-isteno-grafija j-studjaħha actar nies, għaliex hi meħtieġa għal cullhadd. Lord Rosebery kal li dina hi uħħda m'il professjonijiet li tista titghallem mara, u chif ġa rajtu hemm nisa li ġa jħabbtuħa ma' rgjel f'il uisa għal heffa. Cecil Rhodes ħalla mictub "Li chiecu chelli tifel cont nagħmel cull ma nista biex ngħallmu l-isteno-grafija." Victor Hugo chien kal: "L-isteno-grafija għad tċun il chitba ta' cullhadd f'is-seculu għoxrin." Ir-Rt: Hon; C. T. Ritchie kal: "F'it-tigrija ta' l-hajja dauc iż-żgħażaħ li jafu l-isteno-grafija jilħku minn ta' kuddiem." Lord Herchell chiteb: "Hemm bżonn li cullhadd jifhem li l-isteno-grafija hi meħtieġa m'hux biss għal cummerċ u għal l-impieghi pubblici, iżda għal cullhadd," u Lord Rosebery, f'uehed m'id-discorsi famusi tiegħu kal: "Biex il Gvern icun beda tasseu jagħmel economija, hemm bżonn li l-bda jxerred chemm jista l-użu ta' l-isteno-grafija." Mela ja zgha-

zah thajjru għal gid tagħcom u tghallmu dina il haġa li tċunilcom ta' fejda cbira f'il hajja!

Lil P. S. C. (Bormla).

Scand ma chiteb il għaref Provinċjal ta' l-Capuċcini, l-im-semmi chittieb malti Patri Alfons Marija Micallef m'il Belt il Capuċcini ilhom f'Malta tliet mitt sena magħluka fl-1885. U il miġja tagħhom saret hecc:

Patri Robert d'Evoli, capuċcin, chien uħaka irsir f'Barberija taħt idejn it-Toroc, mnejn heles fl-1564 u gie Malta. Billi dana chien ragel għaref u ta' kdujsija cbira eullhadd xtak li daħna il patrijiet jiġu haħn, iżda imħabba it-taħħid ta' l-għer-rer m'at-Toroc d'il haġa ma irnexxiex l-ief għoxrin sena uħara. Dana Patri Robert chien seħa uisk fl-Assedju il Cbir u gie ferut. Fl-1558 Patri Salv Petit m'il Belt, capuċcin, gie Malta jara l'in-niesu u raġa kankal ix-xeħka ta' cullhadd biex igibu il Capuċcini fostna. Il Gran Mastru Verdala chien mar Ruma biex sar Cardinal u meta niżel f'Għeta iltaka m'al Capuċcin malti Patri Rafel m'il Belt li chiea bniedem għaref uisk, u hemm uħħal frasu li għandu jgi' lil daħn il patrijiet f'Malta. Talab lil General u dana laġħat sitt patrijiet, erbgha minnhom maltin, b'cap tagħhom il Patri Rafel li semmejna, u għalhecc fl-1588 chellhom il Cunvent ta' l-Furjana lest biex jilkaġħhom.

Daħna il patrijiet f'Malta għamlu nafna gid u taħ hafna nies għorrief. Chien Patri Guzepp ta' Ferno li ħalak f'Milan, fl-1525, il "Quarant'Uri" u daħna f'Malta giebhom miegħu il Patri Robert t'Evoli fi żmien l-Assedju il Cbir.

Il "Monti ta' l-Pieta" dahħluħ il Capuċcini ucoll. Patri Rafel li semmejna darba, fl-1629, chien kieghed jipprietca f'San Ġuħann, u uħara li fisser lil min chien hemm chemm ibatu il maltin li chien hemm f'il jasar, talabhom li jħakkfu il "Monti ta' l-Fidħa," u bosta nies taħ ħus jeħ bini għal dina il haġa. Meta ma chienx hemm is-siera oħra x'jifdu bdeħ jinfdeħ il ħuejjeġ ta' l-fokra u għalhecc tbiddel f'"Monti ta' l-ħniħa."

Liema huma il Capuċcini maltin imsemmiħa ingħiduh darb'oħra.

Lil S. P. (Il Belt).


Iva, il Gran Mastru Lascaris, chif igħidu għa'ħ uebbluħ il Patrijiet Gesuħti ta' dac iż-żmien, fl-1639, ħareġ bandu li l-ebda mara ma setgħet tilbes mascherata jeħ tieħu seħem f'ballu jeħ tmur it-teatru f'it-tliet t-ijem ta' l-Carnival; u jecce tinkabad chellħa tigi "iffrustata." Dana il bandu kankal xeħuħeħa sħiħa u il Gran Mastru ma tniffisx iżjed.

Darb'oħra il Gvernatur Sir Patrick Stuart, fl-1846, ried inakkas il Carnival f'jumejn u ordħa li nħar il ħadd ħadd ma chien jista jilbes masħra. Kam storbu sħiħ; u inkala hafna għaħġ ma' l-pulizija, u billi il Gvernatur ra li il biħħa chienet geħja bi cbira, għalak għajreħj u reħa collox għad-dej bħal kabel.

Il bidu ta' l-Carnival ma nafux x'chien seħħa. Fi żmien il pagani chieħu jsiru is-"Saturnalja" igifieri festi biex jatu kima lil l-alla falz Saturnu. Daħna chieħu jdumu tliet t-ijem sħaħ u chien cullhadd f'ħom jagħmel li jrid u li jogħgħbu saħansitra l-irsiera chieħu jistgħu j-cdieħcu bi sħedħom u jitchadħtu chif tghidilħom rashom fuk dac li jridu. Jista jeħm mela li il Carnival geħ minn daħn il festi.

F'il "Baccanalja" igifieri festi ta' l-pagani biex jatu kima lil Baccu, alla-falz ta' s-socor, chieħu ucoll jilbsu b'il glud ta' l-annimali u b'it-tħabar u is-sħafar, irġiel u nisa, jduru ma' t-torok jisħnu, jgħannu u jdokku. Fi fti-ħiem dac li jsir f'il Carnival tagħna hu antic hafna.





Lil C. B. (Il Belt).

Ara kabel xejn jecc xaghrec bediex jaka ũara xi marda jeũ għa'x għandec xi marda f'il gilda għaliex allura hemm rimedji oħra. Jecc beda jaka biss għa'x bdejt issir b'is-snin aghmel hecc:—

Hu 40 parti xama abjad halltu ma 60 parti mudullun ta'c-čanga u ma 60 parti oħra zejt ta'z-zebbuġ fin. Aħdimhom tajjeb f'megħries sa jsiru haġa ũaħda; zid f'it ktar ta' xi essenza li toghġboc u għamel minn dina il pomata f'xaghrec.

Lil P. B. (L-Imdina).

Il bizzilla antica tista tkun flus ũisk. Ir-Regina Elena ta' Italja għandha mactur ta' l bizzilla antica venezjana li hu smat ma' l erbatelef lira; izda bosta miljunarji americani jix-tieku jħallsu tiegħu imkar tliet darbiet iżjed chiecu ir-Regina tēun trid tbiēghħulhom.

Meta ir-ragel iġhemghimlec li l-ilbies ta'n-nisa jkun hafna actar minn ta' l irġiel; għidlu li l-ilbies ta' rġiel ucoll jista jkun hafna flus: u staksieh jecc jafx li il cappell li irrigalaũ lil General Grant, meta chien f'il Messicu fl-1882, kam tliet mitt lira u li illum jinsab merfugħ f'il Muzeũ ta' Washington. Li Samuel Sherard, ta' Pittsburg, għandu cappell li taħsbu ta't-tiben fin, izda hu minsuġ minn ħjut irkak ta' l ħġieg; haġa li chien ivventaha ũiehed m'il l-Alsazja, u li kam mitejn u għoxrin lira. Il cappell panama li l-Americani taũ b'rigal lil Mr. William Henry Seward, meta chien Segretarju ta' l-Istat fi žmien il President ta' l Istat Uniti, Lincoln, kam mitejn lira.

Lil P. S. (Il Belt).

Iva, f'il Franconja il mara li tēun iżzeuġet l-aħħar chien icollha tagħmilha hi ta' bojja f'iz-żmienijiet l-imghoddija.

F'Reutlingen chien irid jagħmel dina il bičča xogħol chiefra il cunsiljier ta' l belt li jēun laħak l-aħħar. Fi Steiden, f'it-Turingja, l-aħħar ũiehed li jēun gie jokġħod f'il Belt. F'Buttstadt, l-ixjeħ ũiehed f'il familja ta' l maktul. Fl-antic, xi dak-kiet, chien jagħmilha ta' bojja l-imħallef stess li jēun ta is-sentenza. F'xi pajjisi oħra, l-actar ũiehed zagħżuħ fost il ġurati. Fi bnadi oħra chienu iġegħlu lil ũiehed kattiel joktol lil l-iehor. Coligni darba kabbad lil hafna patrijiet frangiscani li jgħallku ũiehed lil l-iehor.

Fuk il għarus meta jizzeuġeg hemm imbagħad draũa cherha ũisk ucoll. Fi tliet-quarti ta'd-dinja, u l-actar f'is-Siberja, f'Borneo u fost il Għarab tinxi id-draũa li meta ragel jizzeuġeg nies il mara idokkulu xebgħa chif tmiss il-ligi; għaliex iġhidu li biex icun jista jarfa il pis ta' l familja hemm bżonn li jēun jiflaħ jakla bla ma jchemmex xuftejh għal l-imrar li jgib miegħu iz-żuieg. Hemm xi selvaġgi li fosthom l-ebda ũiehed ma jista jizzeuġeg jecc ma jēunx hasel is-sejf tiegħu f'id-demm ta' l għedeũa; u fost is-salvaġgi m'sejjħin Dyaks il għarus irid jipprova lil missier il għarusa l katel bosta għedeũa u m'hux b'il cliem izda billi jurih iũjshom mak-tugħa; u krajt ucoll illi fost l-Indjani ta' l America ta' Fuk u fost is-salvaġgi ta' l Oceanja il għarus irid juri il koxra

ta'r-ras b'ix-xagħar b'collox ta' xi għedeũa li jēun katel. Fostna hu b'iz-zejjed biex ũiehed jizzeuġeg li jilbes il "baby collar" u l-ingravata hamra!

Lil F. R. (Il Belt).

Il proverbju jgħid "li mara taf fejn jorkod ix-xitan." Isma din il bičča storja halli tara chif il mara cull tant jilħkilha tasseũ.

L'Imperatur Corradu Tlieta, chien assedja l'id-Duca ta' l Baviera f'il Castell ta' Weinsberg. Meta id-Duchissa rat li ũaslu fl-aħħar u ma setgħux iżommu iżjed taltbet lil l-Imperatur li jħalli joħorġu m'il castell l'in-nisa, billi daũna ma chellhom ħtija ta' xejn, bl-actar haġa għažiža li chellhom. L-Imperatur ra li chellha raġun, fehem li sejjer jara in-nisa collha ħierġin. b'id-deheb u id-djamanti li chellhom; izda tistgħu taħsbu chif baka b'ħalku mičtuh meta ra lil cull mara ħierġa b'zeuġha imghobbı fuk spallejha!

L'Imperatur f'loc li sibel ra chemm chienet cbira lejn žuiegħom l-imħabba ta' daũc in-nisa u għalhecc għamel paci ma'd-Duca.

Lil G. P. (Hamrun).

L-actar ichele li jrid sajrari hu il laħam ta' l iljunfant li jrid idum fuk in-nar, biex isir seũa, għallankas għal sitta u tlietin siegħa. Il chirxa, tigi ũara dana għaliex trid għallankas għaxar siegħat biex issir seũa. ũara dina jigi il perzut li jrid minn sitta sa seba siegħat; u fost il-laħam l-iehor dac t'ac-corva jrid l'izjed sajrari, għallankas tliet siegħat u nofs. Fost il ħaxix l-actar li jrid nar hu il basal.

Lil M. N. (Il Čajr).

Iva, jecc ũara li tēun sajjart, jeũ tkagħbart f'il facendi, jeũ f'is-sajf biex ittaffi ir-rieħa ta' l għarak, tuza f'it "Acqua di Cologna" ma tagħmel xejn ħažin anzi tagħmel haġa gentili hafna billi il mara ma għandiex iġġorr magħha ir-rieħa ta' l ccina għand min tmur tagħmel žjara.

Izda l-"Acqua di Cologna" fina hi f'it għalja; u ma hux lankas seũa li il mara, jecc zeuġha ma jcollux paga tajba, tonfok il flus f'il f'uejjaħ. Meta il borsa ma tiflaħx tant spejjes għamel hecc:—

Imla flixcun ta' l ũischi nadif seũa bl-ispirtu u hallat miegħu tliet t-ēuiek spirtu ta' l clij (rosmarin); m'il ħamsa ũaħda ta' ukija spirtu ta' l-lumi; m'it-tmienja ũaħda ta' ukija spirtu ta' l bergamott; u m'il għaxra ũaħda ta' ukija spirtu ta' c-citronella. Daũna collha tixtrihom minn għand l-ispizzjar minngħajr ricetta. Sodd il flixcun tajjeb, ħabbat collox flimchien seũa, u halli il flixcun jokġħod għal f'it granet. ũara saffieh minn carta ta' l filtru (jecc trid) u tēun tista tibda tuzaħ. Žommu mižduđ tajjeb għaliex inchella jisvinta.

Lil A. S. (Il Belt)

Biex l-incirati ta' l-art ma jtkattgħux malajr għamel hecc:—

Meta tara xi tebgħa aħsilha bi f'it sapun isued maħlul fl-ilma u ixxotta tajjeb.

Biex ma tinbaraxx malajr ixtri f'it xama virġni, deũbu f'is-šana u meta jdub seũa u tēun niżziltu minn fuk in-nar hallat miegħu nofs il pis ta' x-xama li tēun għamilt, essenza ta' t-trementina, u ħaũad tajjeb b'xi haġa ta' l għuda.

Meta tēun naddaft chif għedtlec l-incirata m'it-tbajja u nixxifha tajjeb, hu sufa nadifa, u hu f'it minn dic il pomata li tēun għamilt u ħocč tajjeb l-incirata biha; u tara chif dina m'hux biss tigi tlekk cōnħa ġdida izda li iddum is-servi snin iżjed.

Lil P. S. (Hamrun).

Ghandec raġun; ma hemmx haġa li tagħmel hsara f'id-dar actar m'il grieden. Iftah għajnejc li ma tużax xi velenu minn da'uc li jbiħu l-ispizzjari biex tekridbom, għaliex jistgħu jigrū disgrazzji ebar.

Għamel hecc u nahseb li jkun b'iz-żejjed bla ma jcolloc l-ebda periclu f'id-dar.

Farrac f'it gips virġni fi platt u ferrxu f'il kiegh tiegħu u fuku ferrex saff tkiek u kieghdu f'rocna fejn taħseb li jmorru l-actar il grieden. Ma' genbu kieghed platt iehor mimli bl-ilma.

Malli il grieden jieclu it-tkiek, jieclu ucoll il gips; jatihom il għatx, jixorbu u malli il gips virġni jixxarrab fl-istoncu jagħmel tiegħu u il grieden li jkun chielu minnu jmutu sgr.

LUCIJA LEVANZIN INGLOTT.



STORJA TAL PAPIET.

VIII.

S. SISTU I.

Saltan 9 snin, 3 xhur u 21 jum; laħak f'is-sena 132 u miet f'is-sena 142.

Bin Pastore, hu imnissel minn gidd ta' patrizji rumani. Fi żmien beda f'il kuddiesa jintgħad is-*Sanctus*; u ordna li hadd ma sata jmiss il vazi sacri jecc m'hux ordnat. Fi żmien il Cnisja ucoll sofriet hruxija ebira minn Adrianu. Fi żmien għrat il kirda ta' poplu lhudi minn dana il chiefer Imperatur ruman. Hadem hafna contra l-eresija ta' Marcione, ta' Valentino u ta' Basilide; u ūara li għamel hafna gid gar-rab il martirju taħt l-Imperatur Antoniu Piu, u gie midfun f'il Vatican. San Ġormu chiteb hafna favur tiegħu u il Cnisja għadditu dejjem bhala ūiehed m'il l-actar Papiet glorjosi tagħha.



CRONOLOGIJA TA' MALTA.

MARZU.

8.—1814. Il Gvern hareġ regolamenti biex jekred il pesta minn Għa'udex.

9.—1631 Saret parroċca il Cnisja ta' Hal Luka.

10.—1623. Laħek Gran Mastru Antonio de Paula, li beda jibni Raħal Ġdid.

11.—1670. Imbeda il bini ta' Cottonera, is-suar li jhad-dnu it-Tliet Iblit.

12.—1429. Gherket il flotta torca li chienet gejjja għal Malta.

13.—1635. Lil canonici capitolari ta'hom l-użu ta' ruc-chett, ta' l-muzzetta u ta' l-cappamanja m'il leun il bringiela.

14.—1728. Gie iconsacrat Iskof ta' Malta Mons: Fra Paolo Alferan.



FRAC.

Nirringrazzja, b'kalbi collha, l'is-Sur Fons Galea ta' l-copja li bagħatli ta' l-Orazzjoni Funebri li għamel il għaruf Patri Allegra, Salesjan, f'il funeral ta' l-mibcti minn cullhadd Patri Urso. Id-discors hu sabih ūisk, mictu tajjed u jidher li hareġ minn kalb ta' ūiehed li chien iħobbu hafna.

Nirringrazzjah ucoll ta' l-ctieb ta' l-mogħdija ta' z-żmien "Dumac u Titu", li hu it-tieni taksima ta' l-"Halliel it-Tajjed" li kaleb b'il malti is-Sur Muscat-Azzopardi. Meta ix-xogħol hareġ mn'idejh, ma għandu bżonn ta' l-ebda raccomandazzjoni u ta' l-ebda tifhir għaliex ismu hu b'iz-żejjed biex ūiehed icun sgr li sejjer jakra ctieb sabih. Tant jintgħogħbu il cotba tiegħu li il "Maħbub ta' Gesu" kieghed jinħataf, u m'hux m'il poplu biss izda m'il aħjar sacerdoti u għalhecc min bi ħsiebu jħassel copja ta' dan il ctieb tant sabih ifttex imur għand il fotografu Vella ta' Strada Kjali ta' l-Belt, u jixtriha għaliex min jidda'uar jibka sgr b'zejn. Ma jkunx ħliet xelin u no's u għal l-imsieħbin ta' n-"Naħla" disgħa irbghajja biss.



Hadt pjaċir meta krajt li is-Sur Fons Galea bagħat lil Propaganda fuk l-elf lira li ingabru minn Malta. Dana jurj dejjem il kalb ħanina ta' l-maltin għal barranin li huma fil bżonn. Il Propaganda hi tasseu ūaħda m'il ħuejjeġ sbih li cull minn jista għandu iġinħom għaliex tagħmel gid ūisk. Tasseu li min jati xi haġa għal dina il l-opra imkaddsa jkun kieghed jisliħha l-Alla.



Nirringrazzja ucoll b'il kalb collha lil Can: Dun Vincenz Vella, il Cappillan ta' Santu Spirtu ta' r-Rabat ta' l-Imdina, ta' l-cotba sbih b'il malti li għogħbu jibgħatli, u li nixtiek nara f'idejn cullhadd l-eu'el nett għal gid li jagħmlu u it-tieni biex il ħila tiegħu bhala chittieb malti tigi actar magħ-rufa.



Ircevejt minn għand l-Istampatur Ġuzè Cumbo, ta' l-Belt, xi faxxicoli ta' r-romanz b'il malti li kieghed johrog "Il Haddied ta' l-Cunvent" li hu ūiehed m'il l-sbaħ ta' l-chitt'eb francis Ponson du Terrail. Dana fih sa l-istampi. Nirringrazzjah u nirraccomandah lil da'uc collha li jħobbu jakra' b'il malti.



Għal Concors b'il premju li għamilt għal Raccont malti originali ma bagħtux ħliet tlieta; l-aħjar ūiehed chien iffirmit *Aristophanes*; iehor ħa soggett dġajjed minn fuk l-Assedju, l-iehor bagħtilna taħdita sabiha bejn Hanni u Hamilkar meta saru insara fi żmien San Pa'ul, izda dana ma jidhirlix li jista jissejjah raccont; l-istess ingħid il dac ta' Hal Kormi li gabar f'it storja u bagħatielna. L-ortografija ta' collha hi im-għarrka ūisk. Għaldakstant billi f'it ūieghbu u ūieghbu dghaj-jef hafna ma jidhirlix li hemm loc u la ta' gurati u l-ankas ta' premji.

Stennejt li nircievi xi haġa aħjar F'pajjisi oħra jieħdu se-ħem l-eluf; darba meta għamel concors hecc it-TIT-BITS ircieva fuk il mitejn elf risposta.





IS-SAHHAR FALZUN

ROMANZ MALTI ORIGINALI

TA'

AGOSTINO LEVANZIN.

“Izda id-dnub ma jorkodx. Darba lemhu, gharrfu lil Gran Mastru, dana kabdu u kieghdu gha's-suat biex ighid collox. Diez baza u kal min chien jibaghtu u x'chien fihom l-ittri. Damaral gie arrestat u mehud f'il Castell ta' S. Nicola, u uara li semghu lil xi xhud iehor, kassis grieg, iccundannaumhom it-tnejn ghal meut; lil Damaral chellhom jak-tghulu rasu u lil Diez isensluh minn ghonku u idendlu l-ig-sma taghhom ma's-sur b'turija ta' l ghedeua.

“Diez laghda ghalkuh f'nofs il misrah; lil Damaral nez-zghuh minn Cavalier kuddiem cullhadd; u haduh il misrah ucoll biex jahsdulu rasu. Izda dana baka jghid li hu chien bla haija u li huma ma chellhomx jatuh il meut f'it tpecliek ta' seftur u bla ebda prova seua f'idejhom; u billi chien ras cbira, u chien damma m'as-Sultan ta' l Portugal, u biex ma itebbhux l-isem ta' l Ordni uara li beusuh il forza hal-leuuelu ghaddejja lixxa. . .

“Inhallu ghaldakstant lil dana il bniedem karrieki jahseb bejnu u bejn ruhu u jinchedd u jifettet ghal dac li ghamel u nara f'hiex chien jinsab dac il bniedem kalbieni li sa chemm iddum hajja l-Istorja ma jmut katt, igifieri il Gran Mastru L-Isle Adam.

“Dan uara li talab u stenna il ghajnuna ta's-Slaten Insara; meta ra li jeu ma baghtulux jeu giet mekruda m'il killa ta' l bahar, gighel lil Cavalieri u l'in-nica li chellu imxerrdin f'il gzejjer krib Rodi li jingabru, bl-ichel u il huejje, go' l Belt biex jatu l-ahhar ghajnuna u garrat zeug cnejjes biex it-toroc ma jcollomx fejn jistchenu u biex bil gebel taghhom jirfed dauc is-suar li chienu l-actar mahsusa. It-toroc regghu habtu ghal Belt minn cullimchien b'killa li ma bhalha. Izda il hila ta' l Cavalieri u xita kauija li ghamlet, ghaliex tasseu infethu buieb is-sema, geghlu l'it-toroc li jerghu l-ura b'telfa cbira.

“Soliman x'ghamel meta ra li chien ilu sitt xhur b'mitejn elf ruh kuddiem die il Belt imharbta u bi f'it Cavalieri u f'dana iz-zmien collu ma giebx uahda zeug izda biss kalagh fuk uiecu chemm felah?” staksa il Hachem.

—“Soliman” uegbu Kalamias “ghamel buli t'isued, inghalak f'it-tinda tieghu, dendel xuftejh u ma ried jara lil hadd hdejh. Biss il Baxa Peri, uara hafna talb u traahim, irnexielhu jidhol hdejh u kallu li l-ahjar jara chif jaghmlu u jzeghlu b'il Cavalieri li jerhu f'idejhom b'il chelma it-tajba il Belt, ghaliex chien kieghed jibza li tasal fl-ahhar il ghajnuna ta's-Slaten insara u jsibu ruieghom f'tabxa aghar. Soliman l-euel sibel ghal dana il cliem izda imbaghad, b'it-tiddib a' Peri, sar actar giejjed u kal iva.

“Baghtu lil uehed genuis jismu Glormu Monile biex jitchellem ma' l Gran Mastru. Dana ma riedx jatih uiden u kallu li l-Insara ma't-Toroc b'ix-xabla fidejhom biss setghu jiftieghu, u checcieh. Raqa resak, u L-Isle Adam geghilhom jispara u ghal fuku. Dac, imbellah, harab bla ma katluh.

Resak uehed Albanis, l-istess; ma l-euel tir li sama jvenven ma' uidejh parpar sakajh fuk rasu lejn il camp ta' l-Toroc.

“In-nies ta' l Belt intebhu l il Gran Sinjur ried lil Cavalieri jcieđu b'il chelma it-tajba u ghalhecc il bicca il cbira billi bezghu ghal rashom, ghal gie ta'n-nisa u ta'x-xebbiet taghhom u ghal gidhom, thajjru li jitolbu lil l-Iskof biex jara chif irattab kalb il Gran Mastru u jgegghu jerhi il Belt bla carcir ta' demm izjed.

“L-Iskof hecc ghamel; izca il Gran Mastru ma riedx jati uiden. Biss meta ra li bejn in-nies ta' l Belt beda it-tix-tix u it-tghemghin, u meta Martinengo u l-ohrajn fehmuh li il Belt ma chienetx tiflah tissara izjed, li in-nies u l-actar kalbiena naksu, li naksu ucoll -ichel u il porvli, u li jecc Soliman jirbah b'il ponta ta's-sejf jaghmel taktiha minn cullhadd, cbar u zghar, nisa u irgiel, libet fih in-nifsu u hasibha ahjar. Sejjah il Cunsill u dana kal li ghandhom igghaddu ghal ftehim ma' Soliman.

“Dana baghat f'Rodi zeug toroc minn ta' ma duaru u il Gran Mastru baghat lil Cavalieri Toni Grolce u Robert Perrucey, uehed m'il l-Imhallin ta' l Rodi. Dauna daflu kuddiem il Gran Signur u dana lakagghom tajjed hafna u kallhom li jecc iridu johorqu bl-unuri collha minn Rodi jhallihom; jecc le jibka sa jghaddihom collha minn taht ix-xabla u jah-rak il Belt.

“Meta semghu cliemu kalulu li jridu jara x'ighid il Gran Mastru. Soliman baghat biss lil Perrucey u zamm mieghu lil Cavalier Grolce, u halliech f'it-tinda mieghu u chien sahsitra jitimghu mieghu fu' l-istess mejda; u darba, x'hin telaghu l-imbic ghal rasu, kallu li taht is-suar ta' l Rodi tilef erbghin elf ruh b'is-sejf biss barra minn dauc li mietu b'il mardijiet.

“X'uhud minn dauc li ch'en hemm f'il Belt bezghu li Soliman uara li ghal taparsi jfihem magghom u jidhol f'il belt, jonkos minn chelmtu, bha ma ghamel f'Belgradu, u joktolhom collha; u ghalhecc kalu li ahjar imutu jtkabdu b'it-tama ta'r-rebha milli jakghu irsiera jeu imutu b'idejhom marbuta b'il hbula ta' l-Toroc.

(Jissocia.)



LIL L-IMSIEHBIN.

DAUC COLLHA LI JSIBU SOCU GDID GHAL SENA GHA'N-NAHLA JEHDU CTIEB TA' L MAHBUB TA' GESU B'XEJN.

LIL MIN JISSIEHEB GDID ISSA, BILLI BAKA FTIT COPPI ZEJDA, NATI IN-NUMRI TA' L-EUEL SITT XHUR B'XEJN

BEJN MIN HALLAS JEU IHALLAS, MINN JEDDU, IT-TIENI SITT XHUR, SA L-AHAR TA' MARZU, JINTREFGHU PREMJI COTBA SBIH.

L-ISMJIEB TA' DAUC LI HALLSU INGIBUHM DARB' OHRA.

A. LEVANZIN.



L'ISTITUT TA'S-SUR BORG188, & 189, *Strada Due Porte, l'Isola.*

Dan l'Istitut li gie imwakkaf fl'1888 jinsab f'wiehed m'il ahjar postijiet ta' l'Isola u għandu il comoditajiet collha. Jinsab iffrequentat minn Fizzjali NAVALI u MILITARI, u m'il ahjar tfal ta' t-Tliet l-bliet u oħraja li jokogħdu f'postijiet actar f'il bogħod.

Jintgħata cors regolari ta' l-lingwa Ingliża, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerç, Storja, Calligrafija u Reliġjon.

Dauc li iridu jicconcorru għall'esamijiet għal daun iż-żeuġ Dipartimenti għandhom f'dan l'Istitut classi speċjali għalihom.

Ir-risultati dejjem chienu brillanti u it-tfal dejjem otteneu l'ahjar postijiet f'il-lista ta' l'eżamijiet.

Informazzjonijiet oħra jistgħu jittieħdu minn għand id-Direttur.

Min irid jixtri "Storia Universale" ta' l-Cantù legata, għida u b'irħis jicteb jeū jitchellem miegħi, għa'x niftehmu sgur.

Jec xi hadd icun irid jagħmel xi ircant jeū jistma xi haġa u jkun sgur li reha hūejjgu f'idejn bniedem li jfittixlu l-interessi tiegħu b'ir-rekka u l-onestà collha, jati l-ircant l-is-Sur ACHILLE CIANCIO, ta' Strada Mercanti, numru 175, il Belt u johrog cuntent sgur.

Min irid imbagħad xi macna ta' l-hjata tajba u bi prezz xierak imur għandu ucoll f'in-negozju li għandu kuddiem il Gesuiti għaliex hu l-Agent ta' l-famusa fabbrica Wertheim. Hafna li xtraū minn dauna il macna hargu jiftahru,

Min irid jiehu lezzjonijiet ta' l-lingwa ingliża u ta' l-matematica imur għand is-Sur Griffiths, fi Strada Macina, Sen-blea, u johrog cuntent sgur.

Għand Carmnu Delia ta' Strada Marina, Bormla, jinsabu għal bejħ mobbli ta' l-geus u ta' l-cauba m'il isbah u bi prez-zijiet irħas. Min jipprova johrog għall kalbu sgur.

Min irid ipejjep sigarri "Verginja" ta' l-ahjar qualità jixtri dauc li jinħadmu f'il Fabbrica ta' Felic Ebejjer, 22, Strada Con-cezione, Bormla.

Min irid jeccol tajjeb, b'irħis u f'post pulit u f'il kabda jmur f'il Colonial Buffett fejn chien armat kabel is-Sur Gia-gell u sgur li ma jibdielux.

Jec tmorru xi gurnata lejn Hal Lija u tcunu tridu tal-luggaū jeū tieclu tajjeb morru f'il Hotel Zammit ta' fejn Sant Anton.

Tridu tinkdeū b'Dentista tajjeb għal kligħ u għa'x-xogħol? Morru għand is-Sur Alfons Urso, kuddiem il Ghajn ta' l-Pjazza ta' Raħal Gdid u ma jibdielcomx.

Min icollu bzonn li jircanta jeū jistma xi haġa, jeū min irid jixtri fajjenzi, affarijiet ta' l-mejda, jeū mobbli seconda man ucoll imur għand is-Sur Diomede Azzopardi, No. 10A, Strada Reale, Il Belt, jeū fuk S. Paul, Bormla.

Min irid icollu fuku libsa mehjuta suret in-nies u bi drap-pijiet fini jmur għand Ganni Valenzia, f'it-Triek ta' l-Cnisja, Bormla, u ma jibdielux.

Min irid jitgħallem ifassal seūta ilbiesi ta' l-irgiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

Tridu tpejjpu sigarretti m'il ahjar u m'il oħros?

Ixtru is-sigarretti "Special" ta' Alfredo Caruana ta' Ta's-Sliema li jimbiħu f'il hūienet principali.

F'dauna is-sigarretti hemm l-armi ta' l-cunjomijiet.

GĦAR - RANDAN!**Min irid jixtri****CAUCAU**

m'il ahjar, bla tahlit, bla grass u li għandu fama tajba f'Malta ta' tlietin sena, ifittex il marca tant imfahhra

B E N S D O R P

għand il magħrufa minn cullhadd

C. CAMILLERI & SONS**TA' STRADA MERCANTI - IL BELT.****U MA JIBDIELUX.**